

Xəbərlər

Ana səhifə > (https://www.aztu.edu.az) Xəbərlər > (https://www.aztu.edu.az/az/news) AzTU əməkdaşları Ümummilli Liderin anadan olmasının 100 illiyinə həsr olunmuş kitab sərgisində iştirak edib

📅 () 🔍 (https://www.aztu.edu.az/az/search/news)

AzTU əməkdaşları Ümummilli Liderin anadan olmasının 100 illiyinə həsr olunmuş kitab sərgisində iştirak edib

📅 02.11.2023 👁 131 AzTU
(HTTPS://WWW.AZTU.EDU.AZ/AZ/NEWS_CATEGORY/6)



ADA Universitetində Ümummilli Lider Heydər Əliyevin anadan olmasının 100 illiyinə həsr olunmuş "Heydər Əliyev 100 illik yubiley kitab sərgisi: Fədakarlıq, Liderlik və İlham dolu əsrin təntənəsi" adlı kitab sərgisi keçirilib.

Sərgidə Azərbaycan Texniki Universitetinin (AzTU) Kitabxana İnformasiya Mərkəzi (KİM) və Yüksək Təhsil İnstitutunun (YTI) əməkdaşları iştirak edib, həmçinin Energetika və avtomatika fakültəsinin tələbələri Əli Xəlilov və Sühban Şıxmuradovun hazırladığı startaplar nümayiş olunub.

Sərginin keçirildiyi 3 gün ərzində AzTU-nun stendində ulu öndər Heydər Əliyevə həsr olunmuş ədəbiyyatlar nümayiş olunub. Eyni zamanda AzTU-nun professor-müəllim heyətinin müəllifi olduğu nəşrlər də sərgi iştirakçılarına təqdim edilib.

Sərgi çərçivəsində təşkil olunan beynəlxalq sessiyada KİM-in əməkdaşı, Qlobal DOI Agentliyi olan "Crossref"-in Azərbaycan üzrə nümayəndəsi İltifat İbrahimov çıxış edib. Çıxış zamanı təşkilatın xidmətləri, üzvlük prosesi, DOI qeydiyyatı və digər zəruri məlumatlar iştirakçıların diqqətinə çatdırılıb.

